

Ungesabi ...



bible society
of south africa

Nginawe

Kesinye isikhathi soke siba nokwesaba
ngitjho nanyana singaba nesibindi
namkha sele sibakhulu singaka.
Siyahlubayela ebusuku sicabangana
neengozikazi ezinengi ezisihlukumezako
bese siba nokwesaba. Nokho uZimu
usipholisa iingqondo eendaweni ezinengi
ngeBhayibhelini.

“Nje-ke ungesabi ngombana nginawe,
ungethuki ngombana nginguZimakho.
Ngiyakuqinisa bengiyakusiza,
ngikugugudlhele ngesidla sami
sokuphumelela.”

U-ISAYA 41:10

“Ningabesabi labo ababulala umzimba
babhalelwé mphefumulo. Kungcono
nesabe loyo okghona ukubhubhisa
umphefumulo nomzimba esirhogweni.
Ilinyoní ezimbili azithengwa
ngesipaparwana sinye semali na?
Khonapho ayikho nayinye yazo ezakuwela
phasi ngaphandle kwemvumo kaYihlo.
Ngitjho neenhluthu ehlokawakho zibalwe
zoke. Yeke ningesabi; niqakatheke khulu
kuneenyoni ezinengi!”

UMATEWU 10:28-31

Ibhayibheli lisiqinisekisa ngethando lakaZimu

USomnini ukukhanya nesindiswami,
ngizakwesaba bani na?
USomnini ubuphephelo
bokuphila kwami;
alo, ngizakuba nevalo ngobani na?

AMARHUBO 27:1

“Nina ma-Israyeli, ningathuthumeli,
ningesabi.

Azange ngikumemezele lokho

phambilini

bengakubika na?

Nina nibofakazi bami.

Yitjhoni bona kghani ukhona

omunye uZimu

ngaphandle kwami na?

Alikho elinye idwala;

ngambala alikho elinye engilaziko.”

U-ISAYA 44:8

Thembela ekulungeni kwakaZimu

Somnini, ukwethembeka kwakho

kunabele emazulwini,

nobuqotho bakho bufika emkayini.

Ukulunga kwakho kunjengeentaba

ezikulu,

ubulungiswa bakho

bunjengamalwandle azikileko.

Wena Somnini, usindisa abantu

neenlwana.

Maye, kuligugu elingangani

ukwethembeka kwakho Zimu!

Boke abantu bakhosela emthunzini

wamaphikwakho.

Bayaqabuleka endlinakho,

ubakholisa ngamanzi

womlambo ohlobileko

ngombana kuwe

kunomthombo wokuphila;

iye, ekukhanyeni kwakho

sibona ukukhanya.

Yenabisa ukwethembeka kwakho

kilabo abakwaziko

nokulunga kwakho kilabo

abaqotho ngehliziyo.

AMARHUBO 36:6-11

Kodwana iKosi ithembekile, izanipha amandla beyiniphephise komumbi.

2 KWEBETHESALONIKA 3:3

“USomnini uzanibusisa, anigcine;
uSomnini uzanikhanyisela,
abe nomusa kini;
uSomnini uzanitjheja,
aniphe ipumelelo.”

UNUMERI 6:24-26

***lindimana zemitlolo zithethwe
eBhayibhelini lesiNdebele elikhutjhwe
ngomnyaka we-2012.**



Igadangiswe beyakhutjhwa yiHlangano
yeBhayibheli eSewula Afrika.
www.biblesociety.co.za